

सात दिन से अनशन पर बैठे किसान की तबियत बिगड़ी

मोघों को दुरुस्त करने और तोड़ने वालों पर कार्रवाई की मांग

अनूपगढ़, (निसं) ग्राम पंचायत 20 एलएम के गांव 5,6,7 और 8 जेएम के टेल के किसानों के द्वारा मोघों को क्षतिग्रस्त करने वाले दोषियों के खिलाफ कार्रवाई करने और क्षतिग्रस्त मोघों को सीज करने की मांग को लेकर जालुवाली माइनर पर आंदोलन किया जा रहा है।

आंदोलन को लेकर 2 किसान गत 7 दिनों से आमरण अनशन पर

बैठे हुए हैं। देर शाम एक अनशनकारी की तबियत बिगड़ गई मगर आंदोलनकारियों ने अनशनकारी को चिकित्सालय में भर्ती करवाने से मना कर दिया किसान नेता दिनेश कुमार ने जानकारी देते हुए बताया कि खेताराम की अचानक तबीयत बिगड़ गई मगर किसानों के हीसले बुलंद है जब तक उनकी मांग पूरी नहीं हो जाती किसान धरना स्थल

से नहीं हटेंगे।

किसान नेता दिनेश कुमार ने जानकारी देते हुए बताया कि 10 अक्टूबर को नाईयावाली के माइनर 10 एलएम, 8 एलएम और 12 एलएम के मोघों को क्षतिग्रस्त करने के आरोप में सिंचाई विभाग के अधिकारियों द्वारा दोषी किसानों के खिलाफ चड़साना थाना पुलिस थाना में मुकदमा दर्ज करवाया गया

था लेकिन अभी तक इस मामले में दोषियों के खिलाफ कोई भी कार्रवाई नहीं हुई है। दोषियों के खिलाफ अभी तक कोई भी कार्रवाई नहीं होने पर आंदोलनकारी किसानों ने प्रशासन को चेतावनी दी है कि अगर शीघ्र ही दोषियों के खिलाफ कार्रवाई नहीं हुई तो किसानों के द्वारा आंदोलन को तेज किया जाएगा।

बुधवार को धरने पर कुलवीर सिंह सूरजपाल बिशोई, बिरजलाल भादू, बिरजलाल गोधरा, भूरा राम, आदू राम, दिनेश कुमार, विकास बिशोई, अंग्रेज कुमार, भाग सिंह, लखविंदर सिंह, देवेन्द्र सिंह, हरपाल सिंह, बलदेव सिंह, महेंद्र भादू, जगसीर सिंह, जगराज सिंह, शेर सिंह, उधम सिंह, नर सिंह, कश्मीर सिंह, रामचंद्र सहित अन्य किसान बैठे।

छुटभैया नेताओं की आपसी खींचतान से नहीं बनी नाली

चूरू, (कासं)। नगरपरिषद चूरू के वार्ड नंबर 59 व 60 के बीच स्थित मुख्य मार्ग गंदे पानी की निकासी नहीं होने से दरिया बना हुआ है। मिली जानकारी के अनुसार नगरपरिषद क्षेत्र चूरू के इन वार्डों की गलियों के नेताओं की आपसी खींचतान के कारण नाली का निर्माण नहीं हुआ है। इस कारण से गंदा पानी सड़क पर ही एकत्रित हो रहा है। इस मार्ग पर आमजन पैदल भी नहीं चल सकता है। यहाँ विद्यार्थियों के साथ-साथ मंदिर-मस्जिद जाने वाले लोगों को बहुत परेशानी हो रही है। आस-पास के घरों के लोगों का तो घर से बाहर निकलना भी बहुत मुश्किल हो गया है। नागरिकों ने कहा कि तथाकथित गली के छुटभैया नेता नाली का निर्माण नहीं होने दे रहे हैं। यहाँ का प्रशासन भी गली के छुटभैया नेताओं के आगे हार मान चुका है। तभी तो दो वार्डों के बीच

■ चूरू के वार्ड 59 व 60 के बीच मुख्य मार्ग से गंदे पानी की निकासी नहीं होने से

■ चूरू में शासन-प्रशासन की सतर्कता की पोल खुली



नगरपरिषद मुख्यालय पर फैला गंदा पानी।

से गुजरने वाली मुख्य सड़क गंदे पानी से भरी हुई है। यहाँ परेशान नागरिकों में से कोई इसे पायल नहर तो कोई मण्डेलिया सागर व राठौड़ तालाब का नाम देकर व्यंग्य कसते हुए देखे जा सकते हैं। नगरपरिषद के साथ जिला प्रशासन भी चुप्पी साधे बैठा है। लोगों का कहना है कि यहाँ अधिकारियों में सतर्कता नाम की कोई चीज ही नहीं है। कांग्रेस वाले सत्ता के नशे में चूर हैं और विपक्ष वाले मौन हैं।

आईआईटी-एनआईटी में इस वर्ष भी कंप्यूटर साइंस का क्रेज

कोटा, (निसं)। देश के आईआईटी-एनआईटी एवं टिपलआईटी की जोसा काउंसिलिंग संपन्न होने के पश्चात अरब स्टूडेंट्स अपने आवंटित कॉलेजों में प्रवेश के लिए फाइनल एडमिशन प्रक्रिया पूर्ण करते दिखाई दे रहे हैं। जोसा काउंसिलिंग के छठे राउण्ड में विद्यार्थियों को आवंटित आईआईटी, एनआईटी में फाइनल प्रवेश के लिए अलग-अलग तरीके से ऑनलाइन रिपोर्टिंग करनी होगी।

एलन करियर इंस्टीट्यूट के करियर काउंसिलिंग एक्सपर्ट अमित आहूजा ने बताया की देश की 23 आईआईटी की कुल 15477 सीटों के लिए इस वर्ष भी जोसा द्वारा ज्वाइंट काउंसिलिंग करवाई गई। काउंसिलिंग के छठे राउण्ड समाप्त होने के बाद जारी आंकड़ों के अनुसार इस वर्ष भी विद्यार्थियों में कम्प्यूटर साइंस ब्रांच का क्रेज बरकरार रहा। टॉपर्स की पहली ज्वाइंस के रूप में शीर्ष आईआईटी की कम्प्यूटर साइंस ब्रांच ही रही। इस वर्ष टॉप 9 आईआईटी में कम्प्यूटर साइंस ब्रांच की ओपन से जेंडर न्यूट्रल पूल से क्लॉसिंग एआईआर 897 रही, जिसमें सबसे ज्यादा पसंद की जाने वाली ब्रांच आईआईटी मुम्बई कम्प्यूटर साइंस रही। इसकी सभी सीटें अखिल भारतीय स्तर पर ओपन से टॉप 61 रैंक तक रहने वाले विद्यार्थियों द्वारा प्रवेश लेकर भर दी गई। वहीं दूसरे नम्बर पर आईआईटी दिल्ली रही, जिसमें टॉप 102 रैंक तक आने वाले विद्यार्थियों ने प्रवेश लिया। तीसरे नम्बर पर आईआईटी मद्रास में

टॉप 175, आईआईटी कानपुर में 237, आईआईटी खड़गपुर में 303 तथा आईआईटी रुड़की में 413, आईआईटी गुवाहाटी में 589, आईआईटी हैदराबाद में 608 एवं आईआईटी बीचंचू वाराणसी में सीएस ब्रांच में टॉप 897 रैंक तक के विद्यार्थियों ने प्रवेश लिया। इसके अलावा सभी 23 आईआईटी में कम्प्यूटर साइंस ब्रांच में प्रवेश लेने वाले विद्यार्थियों की स्थिति देखें तो इस ब्रांच में ओपन से जेंडर न्यूट्रल पूल से 5172 रैंक पर आईआईटी में अंतिम प्रवेश मिल सका। यह प्रवेश आईआईटी भिलाई में लिया गया। साथ ही ओपन से ही फीमेल पूल कोटे में 8990 रैंक पर आईआईटी भिलाई में कम्प्यूटर साइंस ब्रांच का वण्टन हुआ।

क्यों चुनते हैं सीएस:- ए लन करियर इंस्टीट्यूट के करियर काउंसिलिंग एक्सपर्ट अमित आहूजा ने बताया की विद्यार्थियों द्वारा कम्प्यूटर साइंस ब्रांच का चयन करने का प्रमुख कारण सीएस के बड़ ते स्कोप के साथ-साथ बड़े पैकेज पर अच्छी कंपनियों में नौकरियों का मिल जाना है। साथ ही इस ब्रांच द्वारा विद्यार्थी भविष्य में आगे की पढ़ाई के लिए भी देश-विदेश में अच्छे विकल्पों को चुन लेते हैं। विदेशी श्रेष्ठ संस्थानों द्वारा भी सीएस के विद्यार्थियों को चयन में प्राथमिकता मिल जाती है। विद्यार्थी कम्प्यूटर साइंस ब्रांच के साथ वेब डवलपर, सॉफ्टवेयर टेस्टिंग, डाटाबेस एनालिस्ट, बिजनेस एनालिस्ट, सिस्टम डिजाइनर एवं नेटवर्किंग इंजीनियर आदि क्षेत्रों में अपना करियर बना रहे हैं।

ट्रक चालकों ने करीब चार घंटे तक एनएच 58 जाम किया

सुजानगढ़, (निसं)। सुजानगढ़ डीटीओ पर ट्रक चालकों द्वारा विगत काफी समय से लगातार कथित दुर्व्यवहार एवं तंग परेशान करने के आरोप लगाए जा जाते रहे हैं। इसी प्रकार के कथित दुर्व्यवहार एवं तंग परेशान के आरोपों के बाद ट्रक चालकों ने राष्ट्रीय राजमार्ग 58 पर ट्रकों को खड़ा कर जाम लगा दिया तथा जिला परिवहन अधिकारी से मौके पर आकर माफी मांगने एवं दस्तावेज लौटाने की मांग की।

जानकारी मिलने पर कोतवाली थानाप्रभारी ने मौके पर पहुंच कर ट्रक चालकों से वार्ता की तथा उनसे समझाईश कर जाम खोलने के लिए कहा और रिपोर्ट देने पर पुलिस द्वारा कार्यवाही करने का आश्वासन दिया गया। थानाधिकारी जगदीशसिंह ने कहा कि आप लोग जाम हटाइये

और पुलिस को अगर रिपोर्ट देंगे, तो हम लोग जरूर कार्यवाही करेंगे, अगर डीटीओ की ओर से रिपोर्ट आई, तो उस पर भी कार्यवाही करेंगे। जिस पर महावीर बिशोई ने ट्रक को साईड में खड़ा करके जाम खोल दिया। करीब 4 घंटे के जाम से सड़क के दोनों ओर कई किमी तक वाहनों की लंबी कतारें लग गईं और जाम खुलने में भी आधा घंटा लग गया। उसके बाद पुलिस केलों से लदे महावीर बिशोई के ट्रक को अपने साथ थाने ले गईं। थानाधिकारी ने बताया कि जो पक्ष रिपोर्ट देगा, उस पर कार्यवाही की जायेगी। पुलिस ने हाइवे जाम पर ट्रक चालक महावीर पुत्र ओमप्रकाश बिशोई निवासी संगरिया, जिला हनुमानगढ़ के खिलाफ एनएच जाम करने के आरोप का मामला दर्ज किया है।

पट्टे पाकर लोगों के चेहरे खिले

कोटा, (निसं)। नगरीय विकास एवं स्वायत्त शासन मंत्री शांति धारीवाल के निर्देशन में कोटा में राज्य सरकार के अग्रतम अर्थ विभाग द्वारा 'ओशियन ऑफ कनेक्टिविटी' की थीम पर बनाई पेंटिंग्स का लोकार्पण कर अवलोकन किया।

इस दौरान उन्होंने प्रत्येक आर्टिस्ट से बात कर चित्र की विस्तृत जानकारी ली एवं उन्हें प्रोत्साहित किया। कार्यक्रम के सह आयोजक सेहर इंडिया के संस्थापक संजीव भागवत ने बताया कि इन पेंटिंग्स को नवम्बर माह में कम्बोडिया में आयोजित होने वाले आसियान समिट में प्रदर्शित किया जाएगा।

विदेश राज्य मंत्री राजकुमार रंजन सिंह ने प्रदर्शनी का अवलोकन करने के बाद कलाकारों एवं अन्य डेलिगेट्स को संबोधित किया। उन्होंने कहा कि भारत और आसियान देशों के सम्बन्ध आपस में बहुत गहरे हैं। आसियान-भारत का ऐतिहासिक रूप से जुड़ाव रहा है। उन्होंने

विदेश राज्य मंत्री राजकुमार रंजन ने पेंटिंग्स प्रदर्शनी का लोकार्पण किया

उदयपुर, (कासं)। विदेश राज्य मंत्री राजकुमार रंजन सिंह ने उदयपुर के कोडियात स्थित ताज रिजॉर्ट पहुँच कर आसियान देशों एवं भारत के कलाकारों द्वारा 'ओशियन ऑफ कनेक्टिविटी' की थीम पर बनाई पेंटिंग्स का लोकार्पण कर अवलोकन किया।

इस दौरान उन्होंने प्रत्येक आर्टिस्ट से बात कर चित्र की विस्तृत जानकारी ली एवं उन्हें प्रोत्साहित किया। कार्यक्रम के सह आयोजक सेहर इंडिया के संस्थापक संजीव भागवत ने बताया कि इन पेंटिंग्स को नवम्बर माह में कम्बोडिया में आयोजित होने वाले आसियान समिट में प्रदर्शित किया जाएगा। विदेश राज्य मंत्री राजकुमार रंजन सिंह ने प्रदर्शनी का अवलोकन करने के बाद कलाकारों एवं अन्य डेलिगेट्स को संबोधित किया। उन्होंने कहा कि भारत और आसियान देशों के सम्बन्ध आपस में बहुत गहरे हैं। आसियान-भारत का ऐतिहासिक रूप से जुड़ाव रहा है। उन्होंने

आसियान देशों से आए कलाकारों ने कैनवास पर उकेरे आकर्षक चित्र

कहा कि इस वर्ष को 'भारत-आसियान मैत्री वर्ष' के रूप में मनाया जा रहा है। उन्होंने कहा कि आसियान देशों से आए कलाकारों ने यहाँ जो चित्र उकेरे हैं वे बहुत अद्भुत हैं एवं इससे आसियान-भारत का सांस्कृतिक मेल जोल और बढ़ेगा।

उन्होंने भारत की एक ईस्ट पालिसी का जिक्र किया एवं भारत के लिए आसियान को महत्वपूर्ण बताया। उन्होंने दक्षिण पूर्व एशिया के साथ सम्बन्धों को प्रगाढ़ करने में सरकार द्वारा उठाए विभिन्न कदमों की जानकारी दी एवं थ्री-सी के सिद्धांत कल्चर, कॉमर्स और कनेक्टिविटी कर जोर देकर इसे महत्वपूर्ण बताया। वर्ष 2022 को 'भारत-आसियान मैत्री वर्ष' के रूप में घोषित किया गया है।



उदयपुर में 'ओशियन ऑफ कनेक्टिविटी' की थीम पर बनाई पेंटिंग्स का लोकार्पण कर अवलोकन करते विदेश राज्यमंत्री राजकुमार रंजन सिंह।

मार्केट में दिख रहा है स्वदेशी वस्तुओं की खरीददारी का बूम

मिट्टी से बने दियों की बढ़ रही है डिमांड

झुंझुनू, (निसं)। मार्केट में इस बार स्वदेशी वस्तुओं की खरीददारी का बूम है। हर कोई स्वदेशी वस्तुएं खरीदने में व्यस्त है। प्रधानमंत्री मोदी की अपील का असर अब माटी के दीपक बनाने वाले कुम्भकारों पर भी दिखने लगा है। इस बार फिर से लोगों की नजर कुम्भकारों पर है और माटी के दीयों की

■ कुंभकार बोले, पीएम मोदी की अपील का असर



झुंझुनू में मिट्टी के दीये बनाता कुंभकार परिवार।

डिमांड बढ़ गई है। घूमते हुए चाक की स्प्रीड इस बार तेज है। चाक पर चिकनी मिट्टी कुम्भकार के हाथों के कमाल से अलग-अलग रूप में ढल रही है। दीपोत्सव का त्यौहार है तो बेशक माटी दीयों का आकार ले रही है। लेकिन इस बार की ये दिवाली कुम्भकारों के लिए कई वर्षों बाद कमाई वाली आई है। लोगों की खूब डिमांड इस बार आ रही है। प्रधानमंत्री नरेंद्र

मोदी ने लोगों से स्वदेशी वस्तुओं की खरीददारी की अपील की थी। उसका असर ये रहा कि लोग अरसे बाद फिर माटी से जुड़े हैं और माटी के दीयों की इस बार जमकर खरीददारी कर रहे हैं। कुम्भकारों की मानें तो काफी वर्षों के बाद इस बार ऐसा मौका आया है कि

हमें अतिरिक्त सामान तैयार करना पड़ रहा है। बात करें बाजार में माटी से बनी वस्तुओं की खरीददारी की तो बाजार में इस बार माटी के दीयों के साथ ही छोटे से लेकर बड़े कलश की भी डिमांड है। वहीं अलग-अलग डिजाइन के माटी के दीयों ने भी लोगों को लुभाया है।

पूर्व केंद्रीय मंत्री की बेटी ने बांटे गिफ्ट, चुनाव में एंट्री की चर्चा

पिपलाई में एक सादा कार्यक्रम में बांटे गए थे गिफ्ट



पिपलाई के आदर्श विद्या मंदिर में मीडिया कर्मियों, सोशल मीडिया में कार्य करने वालों को गिफ्ट पैक देती पूर्व केंद्रीय मंत्री की बेटी अर्चना।

बामनवास, (निसं)। उपखंड क्षेत्र पिपलाई ग्राम स्थित आदर्श विद्या मंदिर प्रांगण में पूर्व केंद्रीय मंत्री जसकौर की बेटी अर्चना मीणा द्वारा दीपावली के त्यौहार की आडू लेकर बुधवार को एक छोटा सा कार्यक्रम आयोजित कर पत्रकारों सोशल मीडिया से जुड़े लोगों को गिफ्ट बांटना विधानसभा क्षेत्र में चर्चा का विषय बना हुआ है।

गिफ्ट बांटने को लेकर चर्चा है कि पूर्व केंद्रीय मंत्री की बेटी बामनवास विधानसभा क्षेत्र में भाग्य आज आजमाना चाहती है। गत कई वर्षों से बामनवास क्षेत्र कई अभाव अभियोग से गुजरने के साथ कई दफा दुर्घटनाओं में होने वाली हानि से भी गुजर रही है, लेकिन

आगामी चुनावों की दवावेदार बने कि इच्छुक महिला को कभी बामनवास विधानसभा क्षेत्र में नहीं देखा गया है। चर्चा का विषय रहा कि आखिर विधानसभा चुनाव लड़ने वाले उम्मीदवारों दवावेदारों की लंबी फेहरिस्त है ऐसे में आने वाले विधानसभा चुनाव के दौरान दोनों प्रमुख राजनीतिक दलों में चुनाव लड़ने वाले दवावेदारों के बीच टकराव होना तय है। चर्चा का विषय है कि इसी का फायदा उठाने के लिए पूर्व केंद्रीय मंत्री की पुत्री लगातार मीडिया के माध्यम से खुद का चेहरा साफ सुथरे तरीके से विधानसभा क्षेत्र में पेश कर इस लड़ाई के बीच फायदा उठाना चाहती है।

दीपावली के त्यौहार की आडू लेकर गिफ्ट वितरण करना सस्ती लोकप्रियता हासिल करने का तरीका

गन्तव्य को जाएगा। इस गाड़ी में कुल 20 कोच होंगे। गाड़ी संख्या 04805 भगत की कोठी-बांद्रा टर्मिनल प्रत्येक शुक्रवार को अपने प्रारम्भिक स्टेशन सुबह 09.15 बजे प्रस्थान कर सवाई माधोपुर में आगमन शाम 05.45 बजे, कोटा में आगमन शाम 07.15 बजे तथा रामगंज मंडी में आगमन शाम 08.18 बजे होगा इसी प्रकार वापसी में गाड़ी संख्या 04806 बांद्रा टर्मिनल से भगत की कोठी प्रत्येक शनिवार अपने प्रारम्भिक स्टेशन से दोपहर 02.50 बजे प्रस्थान कर रामगंज मंडी में आगमन रातवार सुबह 03.53 बजे, कोटा में आगमन सुबह 05.00 बजे तथा सवाई माधोपुर में आगमन सुबह 06.50 बजे होगा। गाड़ी सं 04805/04806